

Selja av svartkjaftakvotuni

Partafelagið Christian í Grótinum í Klaksvík bjóðar nú øðrum feløgum at keypa burtur av svartkjaftakvotuni. Eyðun Rasmussen segði við Dag og Viku í gjárkvöldið, at teir eiga 6.000 tons eftir av svartkjaftakvotuni, og hann viðgongur, at tað kann tykjast lægið eftir nógvu umrøðuna av svartkjaftabýtinum, at teir hava boðið øðrum at keypa. - Orsøkin er, at tað dró út at selja gomlu Norðborg yvir í felagið hjá gamla Christiani í Grótinum, sum átti kvotuna. Tá sölán varð endaliga avgreidd, var vertiðin av, sigur Eyðun Rasmussen. Hann vísti eisini á, at nýggja Norðborg er enn meira seinkað enn mett. Arni Hansen, P.f. Vinnan í Gøtu, segði við Dag og Viku í gjár, at hevði tilboðið komið fyrr, høvdu teir helst tikið av. - Teir bjóðaðu okkum 1.000 tons í fyrsta umfari. Vanliga er nógv minni svartkjaftur hesa tíðina, og tí vænti eg ikki, at vit taka av nú, segði Arni Hansen við Dag og Viku. Kringvarpið skilur, at eisini Fagraberg hefur fingið tilboð um at keypa svartkjaftakvotu frá Christiani í Grótinum. Nýggja Norðborg er farin til fiskiskap. Hon fiskar sild undir Íslandi.



Mugu skera inn á bein á Tvøroyri

Inntøkurnar hjá Tvøroyrar Kommuna rapaðureftir. Tí noyðist býráðið nú at seta umfatandi sparingar í verk og tað fer at raka øll øki í kommununi

KOMMUNUBÚSKAPUR

Áki Bertholdsen
aki@sosialurin.fo

Nú verður neyðugt at seta umfatandi sparingar í verk í Tvøroyrar Kommununi.

Tað er greitt eftir at Býráðið hevur fingið tær seinastu metingarnar fyri, hvussu stórar inntøkurnar hjá kommununi verða av skatti í ár.

Og tey tøluni vísa, at útlitini eru alt annað enn góð.

Tá ið figgjarætlanin hjá kommununi varð samtykt í heyst, varð roknað við, at inntøkan av skatti og øðrum, skuldi verða 51 milliónir í ár.

Men nú fyrsti ársfjórðingur er farin aftur um bak, vísa tær nýggjastu metingarnar hjá TAKS, at inntøkan fer at verða einar fyra milliónir minni, kanska enntá heilar fimm milliónir minni.

Sostatt fer inntøkan hjá kommununi at vera heili 7,8% minni enn roknað var við á figgjarætlanini og tað er ein minking, sum fer at merkjast í hvørjum króki í kommununi.

Annars hevur umsitingini hjá býráðnum mett, at inntøkan fer at vera tríggar milliónir minni.

Umfatandi sparingar

- Undir øllum umstøðum



Hugsunnarsamir býráðslimir á Tvøroyri. Vinstrumegin er tað Pauli Einarsson, varaborgarstjóri, undir liðini á Kristini Michelsen, borgarstjóra. Báðir ásanna teir, at tað verður neyðugt at seta umfatandi sparingar í verk á Tvøroyri og tað arbeida fara teir undir nú

Gjaldfærið versnað

Jaspar Vang, býráðslimir staðfesti eisini, at ein annar stórur trupulleiki er, at tað er eisini farið at knípa við gjaldfærinum hjá kommununi.

Tá ið tað var upp á tað besta, lá tað millum 15 og 20 milliónir fyri nøkrum heilt fáum árum síðani, men nú er tað ikki meiri enn seks, sjei milliónir.

Hendan støðan ger tað uppáftur meiri átrókandi at seta tiltøk í verk fyri at spara.

Jaspar Vang fýltist eisini á, at tá ið kommunan fekk avdráttarskæa fyri nøkrum árum síðani, fekk kommunan fleiri milliónir meiri til taks um árið, men hann helt, at alt ov nógv av hesum varð brúkt til at økja um raksturinn.

Einasta iløgan, sum er fingið burtur úr hesum, er ein stór útstyking á Heiðatróðini, segði hann.

Men hesum var borgarstjórin ikki samdur í, tí hann staðfesti, at peningur er eisini brúktur til ábøtur av ymsum slag, sum vóru neyðugar.

Umsitingin hjá kommununi og býráðið fer nú at seta seg saman at endurskoða figgjarlógina, men akkurát nær tey eru komin til eitt úrslit, er ikki heilt greitt enn.

mugu vit ásanna, at tøluni fara slett ikki at halda, staðfesti Kristin Michelsen, borgarstjóri á býráðsfundi í gjárkvöldið, tá ið figgjarstøðan hjá kommununi var til viðgerðar.

Hann segði annars, at tá ið figgjarætlanin varð lögð í heyst, ivaðust tey ikki í, at inntøkumetingin upp á 51 milliónir í ár, fór at halda.

Eitt nú lógu nakrir bátar og tað var væntandi, at teir fóru aftur til fiskiskap og sostatt eisini blivu eitt ikast til kommunukassan í ár.

Men tað hevur ikki givið úrslit og búskaparligi veru-

leikin hjá Tvøroyrar Býráð er nú tann, at tað verður neyðugt at seta umfatandi sparingar í verk fyri at fáa javnvág í figgjarætlanina.

Býráðið er sostatt samt um, at tað verður neyðugt at endurskoða alla figgjarætlanina í ár fyri at finna sparingar.

Í hesum sambandi er tað ein stórur trupulleiki, at tað er at kalla ongin króna sett av til iløgur í kommununi í ár.

- Har eru ongar sparingar at finna, staðfesti borgarstjórin.

Hann legði afturat, at tað sostatt verður neyðugt at

endavenda hvørjum einasta posti í rakstrinum hjá kommununi fyri at finna sparingar.

Skera inn á bein

Pauli Einarsson, varaborgarstjóri, staðfesti, at tað verður neyðugt at skera inn á bein onkustaðni, tí tað skulu stórar sparingar gerast á øllum økjum.

Í hesum sambandi kann eisini nevast, at tað í býráðið legði figgjarætlanina fyri í ár, var raksturinn raðfestur, tí tey vildu fyri alt í verðini sleppa undan at siga fólki upp.

Tað vildu tey sleppa undan, tí ein, ið verður uppsagdur, kann ikki bara at fara yvir um vegin at finna sær annað arbeiði.

Fyri hvørja uppsøgn er sostatt stórur vandi fyri, at heil húski flyta úr kommununi og helst úr Suðuroynni, varð staðfest, tá ið figgjarætlanin varð samtykt.

Sami ótti varð endurtikin á býráðsfundinum í gjárkvöldið.

Men samstundis varð ásanna, at nú er tað ein stórur spurningur, hvat verður tvingandi neyðugt.

Ongan áhuga í at revsa býráðslimir

Tá ið viðurskiptini eru fingin í rættlag er tað meiningsleyst at tvíhalda um eina bót, sigur Jóannes Eidesgaard

DAGBØTUR

Áki Bertholdsen
aki@sosialurin.fo

Jóannes Eidesgaard, landsstýrismaður í figgjarmálum, sær onki undarligt í, at hann nú hevur gjørt avtalu við býráðið á Tvøroyri um at strika dagbøturnar hjá býráðslimum á Tvøroyri.

Hann dugir heldur ikki at síggja, at hetta skal máa støðið undan tí kommunala eftirlitinum.

- Endamálið hjá okkum er at fáa viðurskiptini í rættlag. Tá ið viðurskiptini eru fingin í rættlag, hava vit í figgjarmálaráðnum ongan áhuga í at revsa býráðslimir og at gera støðu teirra verri, sigur hann.

Hann sigur, at enn hevur hann ikki fingið fráboðan frá býráðnum um, at tað

hevur gjørt eftir boðunum frá figgjarmálaráðnum.

- Men so skjótt, vit fáa tað halda vit okkum avtaluna um at strika dagbøturnar, tí vit hava ongan áhuga í at halda fast um tær, tá ið viðurskiptini eru fingin í rættlag, tí tað var endamálið við bótunum.

Landsstýrismaðurin

ásannar, at tað er ein álvarslig støða, at eitt býráð ikki vil halda tey krøv, sum verður álagt tí.

Men máar tað ikki støðið undan kommunala eftirlitinum, tá ið revsingin til eitt býráð soleiðis verður tikið aftur?

- Endamálið hjá okkum er ikki at krossfesta nakran, men at fáa viðurskiptini í

rættlag og at kommunala skipanin ber seg rætt at. Tað er onki endamál í sær sjálvum at geva nøkrum bót. Tá ið viðurskiptini eru fingin í rættlag, er tað rætt at strika bøturnar, sigur Jóannes Eidesgaard.